

40 ट्रैफिक जंक्शन पर एलईडी लगेंगी, यहां से मैसेज मिल जाएगा-आगे रास्ता जाम है...



राजबीर सिंह राणा | चंडीगढ़

स्मार्ट सिटी लिमिटेड की ओर से शहर के 40 ट्रैफिक जंक्शन पर डायनमिक मैसेज साइन लगाए जा रहे हैं। इनकी स्क्रीन पर मैसेज चलेंगे, जिससे पता चल जाएगा



कि कौन से रोड पर ट्रैफिक जाम है। इससे ट्रैफिक डायवर्ट हो सकेगा। किसी रोड पर रिकार्पेंटिंग चल रही है और वहां जाम की स्थिति है तो भी जंक्शन पर लगी एलईडी पर मैसेज आ जाएगा। इसके अलावा रोड पर एक्सीडेंट की वजह से लगे जाम का मैसेज भी यहीं दिखेगा। यह मैसेज शहर के 40 जंक्शन पर मैसेज एलईडी पर चलने लगेगा। इसके अलावा चंडीगढ़ प्रशासन ने अगर कोई जरूरी सूचना लोगों को देनी है तो वह मैसेज भी यहां चलेगा। इससे लोगों को जानकारी समय पर मिल पाएगी। स्मार्ट सिटी लिमिटेड के सीईओ केके यादव ने बताया कि यह काम अगस्त महीने के अंत तक इंटेग्रेटेड कमांड कंट्रोल सेंटर से होने लगेगा। स्मार्ट सिटी के बोर्ड ऑफ डायरेक्टर की मीटिंग में सोमवार को इस पर चर्चा हुई।

सेक्टर-17 में बनने वाले इंटेग्रेटेड कमांड कंट्रोल सेंटर, निगम का स्काडा, पुलिस कमांड कंट्रोल रूम की बिल्डिंग बनाई जा रही है। इनकी अंडरग्राउंड छत पर लैंटर डाला जा चुका है। स्काडा में इंटीरियर और फर्निशिंग का काम स्मार्ट सिटी बेल से करवाएगा। इसका काम एमसी से करवाने की जरूरत नहीं होगी, क्योंकि बाकी काम भी बेल यानि भारत इलेक्ट्रिकल लिमिटेड द्वारा करवाए जा रहे हैं। इसे भी बेल ही करवाएगा।

यहां से ये मैसेज मिलेंगे आपको...

- कौन से सड़क पर ट्रैफिक जाम है
- किसी रोड पर रिकार्पेंटिंग चल रही है
- एक्सीडेंट की वजह से कौन सी सड़क ब्लॉक है
- प्रशासन की ओर से दी जाने वाली कोई जरूरी सूचना

• 747 कैमरे बताएं-

किसने गाड़ी तेज दौड़ाई या किसने रेड लाइट जंप की

सभी 40 ट्रैफिक जंक्शन पर 747 कैमरे लगाए जाने हैं। इनमें रेड लाइट वॉयलेशन डिटेक्शन कैमरा, ऑटोमैटिक नंबर प्लेट डिटेक्शन, ओवरस्पीड डिटेक्शन कैमरे होंगे। इन कैमरा के जंक्शन पर लगे होने से ओवर स्पीड, रेड लाइट जंप वाले व्हीकल पकड़ में आने लगे। नंबर के आधार पर ऑनलाइन चालान होगा। शहर के 20 एंटी पॉइंट पर भी कैमरे लगाए जा रहे हैं, जिनके जरिए भी व्हीकल की आइडेंटिफिकेशन हो सकेगी।

• 1800 सीसीटीवी कैमरे लगने हैं...

लोगों की सुरक्षा के लिए शहर में 289 लोकेशन पर 1800 सीसीटीवी कैमरे लगाए जाने हैं। सरकारी स्कूल, अस्पताल, कम्युनिटी सेंटर, ट्यूबवैल्स वॉटर वर्क्स, सरकारी ऑफिस और पार्कों में कैमरे लगाए जाएंगे। इन सभी लोकेशन पर लगने वाले सीसीटीवी कैमरों को बिजली कनेक्शन संबंधित विभाग की ओर से मुहैया करवाए जाएंगे। इन कैमरों के लगने से वहां से आने-जाने वाला हर कोई इनकी नजर में होगा। अवैध निर्माण, अवैध पार्किंग, महिलाओं से छेड़छाड़ और चेन स्मैचिंग की वारदात भी कैमरों के जरिए पकड़ में आएंगी।